



## నిడదవోలు మాలతి

# గండ్లకూడ

చెరువొడ్డున ఇసకలో కాళ్ళీడ్చుకుంటూ నడుస్తున్న ముత్యం కళ్లు తళుక్కుమన్నాయి. తనముందు గజం దూరంలో సమాధో, సన్ బేదింగ్ చేస్తున్నట్టు కనిపిస్తున్న గవ్వని చూడగానే, రెండు నెలవంకల నడుమ జెర్రిపోతు పడుకున్నట్టు కనిపిస్తూ అతనికన్ను నాకట్టుకుంది ఆ గవ్వ చిన్నదే అయినా.

చుట్టూ పరుచుకున్న ఇసక రేణువులు ఎండకి మెరుస్తూ ఓ వింతశోభని తెచ్చిపెట్టాయి ఆ గవ్వకి. ముత్యం చూస్తూ నిలబడిపోయాడు కొంతసేపు. అక్కడే వదిలేస్తే మరో పసివాడి మనసుని ఉల్లాసపరుచునేమో. ముత్యం వంగి, దాన్ని తీసుకుని, చేత పుచ్చుకుని, ఎత్తి చూశాడు. అడుగువేపున ఆవగింజంత కన్నంలోంచి పుంజీడు ఇసకరేణువులు పొడగట్టేయి అతని కంటికి. అది అలా చేత్తో పుచ్చుకునే మరో పదిఅడుగులు వేశాడు. మరుక్షణంలో అతడికి దానిమీద విసుగేసింది, ఒంట్లో గల బలాన్నంతా కూడగట్టుకు, వీలయినంత మేరకి నీటిలోకి విసిరేడు. అప్పుడప్పుడూ అతను గులకరాళ్లని విసురుతాడు. మామూలుగా ఓ మోస్తరు పలకలు దేరిన రాయి అయితే నీటి మీద రెండు కప్పగంతులేసి ములిగిపోతుంది. కాని ఈరోజు ముత్యం విసిరిన గుడ్డిగవ్వకి చిల్లుండడం మూలాన బుడుంగుమని పడ్డచోటనే ములిగిపోయింది.

\*\* \*\* \*

ఇంటికొచ్చి, లోపలికి పోబోతూంటే, బాబీ కనిపించాడు ముందు వసారాలో కూచుని, తెల్లబట్టమీద పులీ- మేకా గళ్లు గీసి తనకోసం ఎదురుచూస్తూ, ఈమధ్యనే అతనికి ఆ ఆట

నేర్పేడతను. ముత్యం నవ్వుతూ కూచున్నాడు. పదినిముషాలయిందో లేదో వనజ పిలిచింది. “ముత్యం, ఓమారిటొచ్చి రెండు కరివేపాకు రెమ్మలందుకో” అంది వంటింట్లోనించి పోవు వేయబోతూ. ముత్యం లేవబోతూంటే ఉపూ, అంటూ బాబీ అతని చెయ్యిపుచ్చుకు లాగేడు. “ఇప్పుడే వచ్చేస్తా” నంటూ సైగచేసి ముత్యం లేచాడు. కాని, ఇద్దరికీ తెలుసు, ముత్యం లేచాడంటే, అంత తొరగా వెనక్కి రావడం జరగదు. బాబీ ముఖం ముడుచుకు ముందు

## ప్రవాసాంధ్ర కథ

న్న పావులు విసిరేసి, లేచి వెళ్లిపోయాడు. లోపల వనజ వంటింట్లో కూరలూ, గిన్నెలూ, పప్పులూ, ఉప్పులూ ఒక్కొక్కటే అమర్చుతూంది. మరో గంటలో చుట్టాలు దిగుతారు. గిరిబాబుకి ఇంటరులో ఇంగ్లీషు చెప్పిన శేఖరం వాళ్ల అమ్మా, నాన్నలకి దేశం చూపించడానికి కార్లో బయల్దేరాడు. దూరప్రయాణాలకి ప్లీనెక్కినా, శేఖరం వీలయినంతవరకూ కారులో వెళ్లడానికే ఇష్టపడతాడు, దారిలో అవసరం అయినప్పుడు ఆగొచ్చని. అంచేత

ఓంప్రథమంగా తల్లిదండ్రులని తీసుకుని దగ్గర ఊళ్లు చూపించడానికి కారులో బయల్దేరాడు.

మధ్యాహ్నం వన్నెండయింది. గిరికి ఆఫీసు అట్టే దూరం కాదు. రోజూ కాకపోయినా అవసరం అయినప్పుడు లంచికి రాగల దూరమే. అంచేత ఇవాళ చుట్టాలొస్తున్నారని లంచివేళకి ఇంటికొచ్చాడు. అతను తలుపు దగ్గరికి వచ్చే సమయానికే శేఖరం కారు ఇంటిముందు ఆగింది. గిరి నవ్వుతూ రెండడుగులేసి నిలుచున్నాడు వాళ్లు కారు దిగేవరకూ.

కారాపి, శేఖరం దిగి, తల్లిదండ్రులు దిగిం తరవాత సామాను దింపబోతూంటే, గిరి దగ్గరకి వచ్చాడు.

పెద్దలకి నమస్కారాలు చెప్పి, మప్పితంగా, “అయ్యో, మీరు పదండి. నేను తెస్తాను సామాను” అంటూ అడ్డుపడ్డాడు గిరి. అంటే నిజంగా తను తెస్తాడని కాదు. కళ్లతోనే ముత్యానికి సొంజ్జి చేశాడతను సామాను గురించి.

శేఖరం మొహమాటపడుతూనే పెట్టె వదిలేసి, గిరిని అనుసరించాడు. ఆ వెనక సోమయ్యగారూ, కోటమ్మగారూ నెమ్మదిగా సాగారు. తలుపు దగ్గర వనజూ, ముత్యం నిలబడ్డారు.

ముత్యం మొత్తం మూడు రెళ్లు ఆరు పెట్టెలు అందుకుని, లోపలికి నడిచాడు. పెట్టెలు రెండో అంతస్తులో అతిథుల గదిలో పెట్టి మళ్లీ వంటింటిలోకెళ్లి కాఫీలు తీసుకొచ్చాడు. గిరి ఇబ్బందిగా చూస్తూ, “కూవో, నువ్వు కూడా కాఫీ తెచ్చుకో” అన్నాడు. కాని ముత్యం కూవోలేదు. వనుందన్నట్టు అటు చూసి, తల తాటించి వెళ్లిపోయాడు, లోపలికి.

కోటమ్మ సాయం చెయ్యనా అంటూ వంట గదిలోకెళ్లింది కాని అక్కడ ఆవిడకి చేసేదేం కనిపించలేదు.

ముత్యం కరివేపాకు రెమ్మలు వనజ కిచ్చి, అక్కడే నిలబడ్డాడు. ఆవిడ నాలుగు వంకాయలు, కూరలు తరుక్కునే కత్తి అతనిముందు వడేసింది. అతను తలొంచుకు వంకాయలు తరగసాగాడు.

కోటమ్మ వాళ్లిద్దర్నీ చూస్తూ గతం తలబోసుకోసాగింది. “ఏవిటో కాలం. తలుచుకుంటే నాలుగు తరాలు గడిచిపోయినట్టుంది. నిన్నూ, మొన్నూ, ఇంటినిండా గలగల్లాడుతూ పదిమంది ఆడవాళ్లం తిరిగేవాళ్లం. ఒకరికొకరు వసులు పురమాయించుకోటం లేదు. ఎప్పుడు చూసినా చేతినిండా పనే. ఏరోజు చూసినా ఇల్లు సత్తరపులా ఉండేది. వచ్చే వాళ్లూ, పోయేవాళ్లూను. మా తాత ఆసలు సహపంక్తి న మరో విస్తరి లేకుండా, అన్నానికి కూచునేవారే కాదు.”

వనజ నవ్వుతూ వినసాగింది. ఇండియా నించి వచ్చినవాళ్లకి రెండే విషయాలుంటాయి మాట్లాడానికి. అయితే ఇక్కడున్న సౌఖ్యాలూ లేకపోతే అక్కడ అడుగంటిపోతూన్న సొంప్రదాయాలూను. తరగడం పూర్తిచేసి, ఆ ముక్క

లు మరోసారి నీళ్లతో కడిగి, వనజకిచ్చి, సింకులో వదేసిన గిన్నెలు కడగడం మొదలెట్టాడు.

తను వచ్చి ఏడాదయింది. ఈ ఏడాదిలో నూ ఇలాటి కథలు కొన్ని వందలసార్లు విన్నాడు. నలుగురు చేరినప్పుడల్లా ఇవే కబుర్లు. ముందుగదిలో శేఖరం తండ్రి సోమయ్య అటూఇటూ చూసి లేవబోతుంటే, గిరి గమనించి, "ఏమిటండీ, ఏంకావాలి" అనడిగాడు. సోమయ్య "ఎంతేదు, కొంచెం మంచినీళ్ళు. నే తెచ్చుకుంటాలే" అన్నాడు.

"మీరు కూచోండి. నే తెస్తా" అని ముత్యాన్ని కేకేశాడు అతను. ముత్యం వచ్చి మంచి నీళ్లు తెచ్చి ఆయనకి అందించి మళ్ళీ లోపలికి వెళ్లిపోయాడు. గిన్నెలు కడిగి బాబీ దగ్గర కూచున్నాడు. బాబీ లెక్కలు చేసుకుంటున్నాడు, తనకి తెలీనివి ముత్యాన్ని అడుగుతున్నాడు.

"చదువులో కూడా సాయం చేస్తున్నాడే, మంచి అబ్బాయినే సంపాదించారు. ఈరోజు లో మనూర్ల అసలు వొళ్లొంచి పనిచేసే పాలేర్లు కనిపించట్టేదు" అంది కోటమ్మ.

వనజ ఉలిక్కిపడి, "అయ్యయ్యో, పాలేరు కాదండీ. మా మరదిగారు.

రెండేళ్ల క్రితం జబ్బుపడి గొంతు పూడుకుపోయింది. ఇక్కడ ఆవరేషను చేయిద్దామని తీసుకొచ్చాం" అంది.

కోటమ్మ వదిలిపెట్టలేదు. "మరి ఇంకా ఆపరేషను ఆవలేదా?"

వనజకి మహా సంకటం అయిపోయింది. అమ్మవంకా, అబ్బవంకా కాని ఈవిడకి తను సమాధానం చెప్పకోవలసి రావడం!

"ఏదీ, ఎప్పటికప్పుడు అలానే అయిపోతోందండీ. ఆదిలో డాక్టరు పరీక్షలతోనే ఆర్పెట్టయింది. ఇంతలో మా చెల్లెలి పెళ్లి.

కట్నం కాదు కాని ఖర్చుల కని అడుగుతారు.

న్నార్ల పెళ్లికొడుకు తరపువారు. సర్దమని ఉత్తరాల మీద ఉత్తరాలు గుప్పించారు నాన్న. మా దగ్గర లేదంటే నిష్కారం. అదయేసరికి ఇంటి రిపేర్లు. ఏటిపక్కన ఇల్లు ప్రశాంతంగా ఉంటుందని కొన్నాం. గట్టిగా నాలుగు వాసలు వదేసరికి నీళ్లు ఇంట్లోకొచ్చేశాయి. పునాదులు కూరుకుపోతున్నాయి. వచ్చే వేసవిలోనేనా అవుతుందే

ఎక్కడో

**అప్పుడప్పుడూ అతను  
గులకరాళ్లని విసురుతాడు.  
మామూలుగా ఓ మోస్తరు  
పలకలు దేరిన రాయి అయితే  
నీటి మీద రెండు కప్పగంతులేసి  
ములిగిపోతుంది. కాని ఈరోజు  
ముత్యం విసిరిన గుడ్డిగవ్వకి  
చిల్లుండడం మూలాన  
బుడుంగుమని పడ్డచోటనే  
ములిగిపోయింది.**

చూడాలి" అంది.  
కోటమ్మకి తాను అడిగిన ప్రశ్న అదికాదు అనిపించింది కాని ఊరుకుంది. చాలామంది అంతే మనం ఒకటడిగితే వారు మరొకటి చెబుతారు. ఏంచేస్తాం?

పక్కగదిలోంచి గిరిబాబు మాటలు వినిపిస్తున్నాయి. "ఏమిటో మాస్టారూ, ఇక్కడ ఇన్ని కబుర్లు చెబుతారు కాని

వీళ్లు విలువనిచ్చేది.  
టైమిజ్ మనీ అంటారు కాని వాళ్ల టైంకే విలువ. మనం ఎంత చేసినా ఇంకా ఇంకా చేయించుకోవాలనే చూస్తారు. మీరు విన్నారో లేదో కాని, మనం రెండింతలు పనిచేస్తే, వాళ్లు తమ వారికిచ్చేదాన్నో సగం చేతిలో పెడతారని ప్రతీతి. అది కూడా అక్కడికేదో మన నుద్దరిస్తున్నట్టు."

"విలువలు వేరూ, బజారు ధర వేరూను" అన్నారు సోమయ్యగారు నవ్వుతూ. అవును మరి, అవతలిమనిషి ఎదటివాడి సామర్థ్యం కాదు చూసేది, అది తనకెంతవరకూ ఉపయోగం అన్నదాన్నిబట్టి దానికి విలువ కడతాడు. ఎవరి మటుకు వారికి, తమ ధనం మాత్రమే ఘనంగా కనిపిస్తుంది కాని తాము ఎదటివాడి శ్రమకి విలువ కడుతున్నాననుకోడు.

వనజ వచ్చింది లంచి సిద్ధం అంటూ. ముత్యం బల్లమీద కంచాలూ, గ్లాసులూ అమర్చాడు. ఎనిమిదిమందికి సరిపోయే బల్ల. అందరూ కూర్చున్నారు. బాబీ పక్కన ముత్యం కూర్చున్నాడు.

గిరి మళ్ళీ మొదలెట్టాడు, "అందరూ బోలెడు డాలర్లు సంపాదించేస్తున్నాం అనుకుంటారు కాని, ఎంతకష్టపడితే వస్తాయని! మనవాళ్లన్నట్టుగా అవేం చెట్లకి కాయవు కదా. అసలు చదువు పూర్తయేసరికే ఆస్తులు హరించుకుపోయాయి. ఎలాగో అయిందనిపించేంకాని, ఉద్యోగంలో చేరేక తెలిసింది నిజంగా కాయకష్టానికున్న విలువ. రోజు కి ముప్పైగంటలు గిలగిల్లాడినా, ఎప్పుడు ఏ కష్టమరు ఏ కష్టాల్లో ఇరికిస్తాడోనన్న భయమే. ఏ కంపెనీ ఎప్పుడు మూతవడుతుందో, ఎప్పుడేం ముంచు కొస్తుందో అనుక్షణమూ బెదురే. ఇవాళున్న ఉద్యోగం రేపుంటుందన్న భరోసా లేదు. ఇంత కష్టపడి సంపాదించిన సంపాదన మీద ఇంటిల్లిపాది ఆశలు పెట్టుకునుంటారు కదా. ఈమధ్య మా స్నేహితుడొకడు, మా ఆఫీసులోనేఉన్నాడు. దాదాపు



నిజంగా మనిషికి కాదు

తీరేలా లేదు ఆ అప్పు అన్నాడు" అంటూ నవ్వాడు గిరి. ఎంచేతో గాని పొరుగువాడి బాధలంత చక్కని నబ్బెక్కు మరోటి దొరకడు కాలక్షేపం కబుర్లకి.

"టైము చూసుకో" అంది వనజ హెచ్చరికగా.

అతను వాచీ చూసుకుని, గబగబ నాలుగు మెతుకులు కతికి "సాయంత్రం మాట్లాడుకుందాం. మీరు పడుకోండి" అని చెప్పేసి వెళ్లిపోయాడు.

సాయంత్రం గిరి కొంచెం ఆలస్యంగా వచ్చాడు. హాల్లో కూచుని వీడియో చూస్తున్నారని అందరూను. హాల్ అన్నాడు బాబీ తండ్రిని చూడగానే. వనజ, శేఖరమూ గిరి మొహం చూసి గతుక్కుమన్నారు. అతని మొహం పాలిపోయి ఉంది. ఆరైల్ల నుండి అన్నం తినని వాడిలా నీరసపడిపోయాడు.

"ఏమయింది? ఒంటి బాగోలేదా?" అంది వనజ లేచి దగ్గరకి వస్తూ.

గిరి ఏమీలేదన్నట్లు సైగచేసి లోపలికెళ్లిపోయాడు. వనజ అతన్ని అనుసరించింది. ఓ పావుగంట అయిన తర్వాత ఇద్దరూ హాల్లోకి వచ్చాడు. అతని ఉద్యోగం ఆ రోజుతో సరి.

అయ్యో అంటూ సానుభూతి వెలిబుచ్చారు శేఖరం, సోమయ్యగారూను. నెమ్మదిగా గిరి సంగతి వివరించాడు. మేనేజ్మెంటు కొంగ్రొత్త పద్ధతులలో కంపెనీని పునరుద్ధరించదల్చుకున్నారుట. గిరి స్థానంలో అప్పుడే యేల్నించి దిగి వచ్చిన యువకుడిని వేసుకున్నారు. గిరి ని పొమ్మనలేదు కాని అతనికి చూపిన మరో స్థానం మాత్రం అతని సామర్థ్యానికి తగినది కాదు. "కాదు, కాదు, ఇందులో నువ్వు ఎంతైనా పైకి రావచ్చు" అన్నాడు వాళ్ల మేనేజరు. గిరి ఉడికిపోతూ ఇల్లు చేరుకున్నాడు. వారంరోజులు వ్యవధి ఇచ్చారు తన జవాబు చెప్పడానికి.

"నిన్న మనం అనుకున్నాం ఈ మాటే. మీరు చెప్పండి. మాష్టారూ, ఒక మనిషి సామర్థ్యానికి విలువ ఎలా కడతారు ఎవరైనా?" అన్నాడు గిరి. అతని గొంతులో నిన్నటి ఔధ్యం కనిపించడంలేదు మచ్చుకైనా!

శేఖరం కొంచెంసేపు మాట్లాడలేదు. తరువాత నెమ్మదిగా, "ఎవరి కొలమానాలు వారివి గిరి. నీకున్న సామర్థ్యానికీ, వాళ్లకి కావలసిన దానికీ పొందిక లేకపోవచ్చు. వాళ్లు చూసేదల్లా ఎంత చవగా వాళ్ల పని అయిపోతుందనే. నీ దృష్టిలో నీ డాలరు కున్న విలువే వారి దృష్టిలో వారి డాలరు కుంది. ఆ రెండు దృక్పథాల్లో తేడా నీకు తెలిసే వుంటుంది."

లేదు. తనకి ఆ రెండు దృక్పథాల్లో తేడా కనిపించడంలేదు. అది అతని దృష్టిలోపం అనడానికూడా లేదు. క్లాసుల్లోనూ, పుస్తకాల్లోనూ విశ్లేషించే తేడా కాదది. మాష్టారు చూడకుండా గిరి పళ్లు కొరుక్కున్నాడు. పరిస్థితులు గమనించి, శేఖరం వాళ్లు తెల్లారు తూనే ప్రయాణం అయ్యేరు.

స్థితులు గమనించి, శేఖరం వాళ్లు తెల్లారు తూనే ప్రయాణం అయ్యేరు.

"అదేంటి, రెండురోజులుంటాం అన్నాడు కదా, ఉండండి ఫరవాలేదు. ఆమాత్రం పెట్టలేకపో" అన్నాడు గిరి, వనజా నొచ్చుకుంటూ.

"మీరు పెట్టలేరని కాదు గిరి, వెదరు బావుంది. వాళ్లిద్దరూ పెద్దవాళ్ళు కదా, ఆట్టే ఆయాసపడలేరు. ఇప్పుడు బయల్దేరితే, మధ్యాహ్నానికల్లా ట్వీన్సిటీస్ చేరుకుంటాం. మళ్లీ వస్తాంలే" అని శేఖరం సర్దిచెప్పాడు.

"బ్రేకఫాస్టు తిని బయల్దేరండి" అంది వనజ.



**ముత్యం అతనివేపు ఓ క్షణం చూసి, తన ముష్టివైపు చూసుకున్నాడు. తనున్న పరిస్థితుల్లో దీని విలువెంత?**

**"చూపించు" అంటున్నాడు బాబీ చొక్కా పుచ్చుకు లాగుతూ.**

**ముత్యం వేళ్లు సడలి సుతారంగా కలువరేకుల్లా విచ్చుకున్నాయి. ఓ పిల్లగాలోచ్చి అతని చేతిలోని కాయితం నొల్లుకుపోయింది. నిన్నటి గవ్వే నయం, కాస్త వూపు కావాలన్నోచ్చింది వినరడానికి. ఆ గుడ్డిగవ్వ పాటి చెయ్యలేదు ఈ పచ్చ కాయితం.**

"నాకేం పాలుపోవడం లేదు మాష్టారూ! మీ సలహా ఏమిటి?" అన్నాడు గిరి సోమయ్యగారితో. ఆయన మాష్టారు కాకపోయినా, పెద్దవారు కనక తత్తుల్యుడే మరి.

సోమయ్య నెమ్మదిగా తన అభిప్రాయం వివరించారు. "గిరి, ఆ రెండో ఉద్యోగంలో చేర్చావో లేదో నాకుతెలీదు. కాని నాకు అర్థం కానిది చెప్తాను. ఇక్కడికొచ్చాక, లేదా ఈ కాలంలోనే అనుకో, ఎంతసేపూ తానెంత వరకూ. రాబట్టుకోగలనన్న యావే కనిపిస్తోంది ఎవర్ని చూసినా. ఈ తగ్గింపు ధరలూ, ఉచితంగా ఇచ్చే వస్తువులూ చూడు. కారు కొంటే సైకిలు ఉచితం. నువ్వు సైకిలు కావాలని కారు కొనవు. కారు కొంటే దాంతో వచ్చే సైకిలు ధర కారు ధరలో ఇమిడి వుంటుంది ని నీ బుద్ధికి తెలుసు. అయినా సరే, కారు తోపాటు సైకిలు తెచ్చుకుని మహదానందం పొందుతావు. అలా ఉచితంగా వచ్చిన వాటితో మావాడింటల్లో ఓ గది నిండిపోయింది. పూర్వం మా తాత ఒక కొబ్బరికాయ కొంటే, మరో కొబ్బరికాయ కొనరడిగేవాడట. ఆ మాట చెప్పి మా అమ్మ నవ్వుతుండేది. నిన్న అందుకే అన్నాను, విలువలు వేరూ, బజారుధర వేరూనని. ఉదాహరణకి: నువ్వు

నీ రెస్యూమ్లో నీకు కర్ణాటక సంగీతం వచ్చుననీ, అంచేత నీ భాతాదార్లతో కర్ణ పేయంగా మాట్లాడి ఒప్పించగలననీ రాస్తావనుకో. అది మీ మేనేజరుకి నచ్చితే సరే. లేకపోతే, నాక్కావలసింది బిజినెస్ ఎకూమెన్ కాని నీ సంగీతం కాదయ్యా అని కొట్టిపారేస్తాడు. అంటే నీ విద్యలో తనకి వనికొచ్చే దానికి మాత్రమే విలువ కట్టేడు మీ మేనేజరు. నీ అవసరాన్నిబట్టి, నీ ఓపికని బట్టి నువ్వు నీ ధర కట్టుకుంటున్నావు. ఇంతకీ నా ప్రశ్న, ఈ సంగతి అందరికీ తెలిసినా క్రియ దగ్గరి కొచ్చేసరికి ఎవరూ గమనించరు. ఎందుచేత?"

గిరికి ఆయన మాటలు అర్థంకాలేదు. తను అడిగిందేమిటి? ఆయన చెబుతున్నది ఏమిటి?

ముత్యం సామాను తెచ్చి కార్లో పెట్టాడు. సోమయ్యగారికేం అనిపించిందో ముత్యం దగ్గరికొచ్చి, అతని బుజం తట్టి, చేయందుకు ని ఓ నోటు ఆ చేతిలో పెట్టారు. ముత్యం వద్దంటూ తలూపాడు కాని ఆయన తన చేత్తో అతని గుప్పిడి మూసి, వెళ్ళి కార్లో కూచున్నారు. కారు కదిలక గిరి, వనజా లోపలికెళ్లిపోయారు.

ముత్యం అక్కడే నిలుచున్నాడు స్థబ్దుడై. అతని గుప్పిట్లో నోటు నలుగుతోంది. మనసు నలికలపాములా మెలికలు తిరుగుతోంది. అమ్మ మాటలు జ్ఞాపకం వొచ్చేయి. "గుప్పిడి మూసినంతసేపే గారడీ."

బాబీ పక్కన నిల్చుని ఏమిటదని అడిగాడు. ముత్యం అతనివేపు ఓ క్షణం చూసి, తన ముష్టి వైపు చూసుకున్నాడు. తనున్న పరిస్థితుల్లో దీని విలువెంత?

"చూపించు" అంటున్నాడు బాబీ చొక్కా పుచ్చుకు లాగుతూ.

ముత్యం వేళ్లు సడలి సుతారంగా కలువరేకుల్లా విచ్చుకున్నాయి. ఓపిల్లగాలోచ్చి అతని చేతిలోని కాయితం నొల్లుకుపోయింది. నిన్నటి గవ్వే నయం, కాస్త వూపు కావాలన్నోచ్చింది వినరడానికి. ఆ గుడ్డిగవ్వ పాటి చెయ్యలేదు ఈ పచ్చ కాయితం.